

समे – 12:25

<><><><><><>

Terrorists

पुंछ जिले दे दूर दरेड़े ग्रां च सुरक्षाबलें ते आतंकवादिं बश्कार टाकरा भखी पेआ ऐ। अधिकारी मूजब एह टाकरा उसलै शुरू होआ जिसलै इलाके च आतंकवादिं दी मजूदगी बारे टकोह्दी सूह थोने परेंत सुरक्षाबलें इलाके दी घेराबंदी करियै तपाशी अभियान रंभ कीता। सुरक्षाबलें गुरसाई टॉप दे इलाके च अभियान चलाया। इसै दरान छप्पे दे आतंकवादिं सुरक्षाबलें पर गोलियां चलाइयां जेहदा सुरक्षाबलें आस्सेआ परता दित्ता गेआ ते टाकरा भखी पेआ। रूकी रूकियै दपक्खी गोलीबारी होआरदी ऐ। बाद्दू नफरी गी इलाके च भेजेआ गेआ ऐ। होर ब्यारे गी अजे बलगेआ जा'रदा ऐ।

<><><><><><>

Congress Terror

पिछले 24 घेंटे दरान जम्मू खित्ते च होए दे इक मगरा इक आतंकवादी हमले गी दिक्खदे होई कांग्रेस पार्टी नै जम्मू कश्मीर च आतंकवादी हमलें गी रोकने च नाकाम रौहने दा केन्द्र पर दोष लाया ऐ। श्रीनगर च इक प्रेस कांफ्रेंस गी संबोधत करदे होई कांग्रेस प्रवक्ता सुप्रिया होरें आखेआ जे जदू थमां नरेन्द्र मोदी होर त्रीह बारी प्रधानमंत्री बने न, अदू थमां केन्द्र शासत प्रदेश च25 हमले होए न। दफा 370 हटने मगरा जम्मू कश्मीर च शांति कायम होई ऐ, आले सरकार दे दावे दी बी उनें नुख्तीचीनी कीती। कांग्रेस प्रवक्ता नै आतंकवादी हमले आले मामले गी पुट्टेआ ते आखेआ जे इनें हमलें च 21 सुरक्षाबल शहीद होए ते 15 नागरिक मारे गे।

<><><><><><>

NC-Jammu

जम्मू कश्मीर नैशनल कांफ्रेंस दे प्रांतीय प्रधान रतन लाल गुप्ता होरें बीजेपी दे नेता तरूण चुग हुंदे हालिया ब्यान दी सख्त निंदेआ कीती। चुग होरें अपने ब्यानै च आखेआ हा जे केन्द्र शासत प्रदेश च आतंकवाद नैशनल कांफ्रेंस करी बधेआ ऐ। उनें इनें आरोपें गी बे-बुनियाद दस्सेआ ते बीजेपी पर सुआल पुट्टे ते आखेआ जे एह दौहरे इंजन आली सरकार दी नाकामी ऐ। ओह जम्मू कश्मीर च आतंकवाद आले मामले कन्नै निबडने च नाकाम रेई ऐ।

<><><><><><>

PM JK Rally

भारतीय जनता पार्टी दे वरिष्ठ नेता ते प्रधानमंत्री नरेन्द्र मोदी होरें डोडा दे खेड्ड मैदान च इक चुनावी रैली गी संबोधत कीता। इक किट्ट गी संबोधत करदे होई मोदी होरें आखेआ जे किट्टे रलियै सुरक्षत ते खुशहाल जम्मू कश्मीर बनाना ऐ। उनें आखेआ जे इस बारी आले विधानसभा चुनां केन्द्र शासत प्रदेश दे भविक्ख दा फैसला करगंन। उनें लोकें गी आखेआ जे जिनें सियासी पार्टिं पर उनें भरोसा कीता, उनें उंदे बच्चें दी अनदिक्खी कीती ते छड़ा अपने परोआर दे हितें आली भेठा दिक्खेआ। मोदी होरें आखेआ जे जम्मू

कश्मीर दे युवा आतंकवाद थमा प्रभावत न ते सियासी पार्टिणं परोआरवाद गी बढावा दित्ता। इनें लोकें गी गुमराह कीता। मोदी होरे आखेआ जे ओह चांहेदे न जे जम्मू कश्मीर दे हर बच्चे गी बेहतर शिक्षा होसल होए। पिछले किश ब'रे च बीजेपी सरकार नै केई स्कूल ते कालेज युवा दी बेहतरी लेई केन्द्र शासत प्रदेश च खोले न। मोदी होरे आखेआ जे डोडा च मैडिकल कालेज देने च लम्मे चिरे थमां बकाया पेदी मंग गी बी बीजेपी सरकार नै पूरा कीता ऐ।

<><><><><><>

Dr. Jatinder Singh

केन्द्रीय राज्यमंत्री डॉ. जितेन्द्र सिंह होरे प्रधानमंत्री हुंदी डोडा च रैली दरान भद्रवाह कस्बे च बेंगनी क्रांति ते मते खुशबोई आले फुल्ल लवेंडर दी खेती दा जिक्र करने लेई धन्नबाद कीता। डॉ. सिंह होरे आखेआ जे मोदी होरे इस गी निजी दखल कन्ने ते लगातार समर्थन कन्ने इक सफल कहानी बनाई दित्ता। डॉ. सिंह होरे नरेन्द्र मोदी होरे गी डोडा च तकरीबन 5 दहाके मगरा कुसै प्रधानमंत्री आस्सेआ कीती गेदी रैली लेई धन्नबाद कीता। प्रधानमंत्री हुंदी रैली मगरा मीडिया कन्ने गल्लबात करदे होई उनें आखेआ जे जदू थमां मोदी होर प्रधानमंत्री बने न, अदू थमां गै खित्ते दे दूर दरेड़े ते पिच्छड़े दे इलाके गी तरजीह दित्ती गई ऐ। जिनें गी पैहले कांग्रेस ते नैशनल कांग्रेस दी सरकार दरान मन दिक्खा कीता गेआ।

<><><><><><>

Global Bio India

चौथा ग्लोबल जैव इंडिया 2024 सम्मेलन कल सफलतापूर्वक सम्पन्न होई गेआ। एहदे च जैव प्रौद्योगिकी दे क्षेत्र च भारतीय कौशल दा प्रदर्शन कीता गेआ। त्रै दिन दे इस कार्यक्रम दा विशे हा जैव प्रौद्योगिकी च नमियां काहडा ते जैव विनिर्माण च संभावना ते मौके ते एहदा जैव अर्थ-बवस्था पर असर, जैव प्रौद्योगिकी कन्ने सरबंधत मुख्हे दे केई सारे स्टार्ट अपे, 11 उत्पादे दा प्रदर्शन कीता, जेहदे च जैव विज्ञान दे क्षेत्र च मुख्ख दी उभरदी प्रतिभाएं दा प्रदर्शन कीता गेआ। एह कार्यक्रम विज्ञान ते तकनालोजी मंत्रालय नै 12 थमां 14 सितम्बर तगर आयोजित कीता।

<><><><><><>

PM-Engineer

प्रधानमंत्री नरेन्द्र मोदी होरे इंजीनियर दिवस दे मौके पर अपनियां शुभकामनां दित्तियां न। सोशल मीडियो दी इक पोस्ट च मोदी होरे मुख्ख दी प्रगति, नमिएं काहडे ते चुनौतिएं कन्ने निबडने लेई इंजीनियरे दे योगदान दी सराहना कीती। प्रधानमंत्री होरे इंजीनियरिंग दे क्षेत्र च योगदान देने आस्तै सर एम.विश्वेश्वरैया हुंदे योगदान गी बी चेता कीता। प्रधानमंत्री होरे इस मौके पर लोके कन्ने इक वीडियो बी सांझा कीता।

<><><><><><>

